

सिटी ब्रीफ



‘विरासत 2026’ में प्रस्तुति देती कलाकार।

शास्त्रीय नृत्य व संगीत से सजी शाम

अमृत विचार, लखनऊ: आईआईएम लखनऊ में वार्षिक सांस्कृतिक उत्सव ‘विरासत 2026’ का आयोजन सफलतापूर्वक संपन्न हुआ। दो दिवसीय इस सांस्कृतिक महोत्सव के माध्यम से भारतीय शास्त्रीय कला और परंपरागत शिल्प की समृद्ध विरासत को जीवंत रूप में प्रस्तुत किया गया। उत्सव के पहले दिन सुप्रसिद्ध शिल्पकार रूबी देवी द्वारा सिक्की घास बुनाई कार्यशाला का आयोजन किया गया। दूसरे दिन का आयोजन भारतीय शास्त्रीय संगीत और नृत्य को समर्पित रहा। संगीत कलानिधि ललगुड़ी जी. जे. आर. कृष्णन, जो कि विख्यात ललगुड़ी बानी के प्रमुख संग्राहक हैं ने कर्नाटक संगीत की भावपूर्ण प्रस्तुति दी। मृदंगम पर बी. हरिकुमार तथा घटम पर एन. राधाकृष्णन ने संगत दी। अंतिम चरण में प्रसिद्ध कथक नृत्यांगना विद्या लाल ने कथावाचन से भावविभोर कर दिया।

इमाम जाफर सादिक की याद में 22 रजब आज

अमृत विचार, लखनऊ : इमाम जाफर सादिक की याद में 12 जनवरी को 22 रजब का त्यौहार धूमधाम से मनाया गया। पुराने लखनऊ में 22 रजब की तैयारियां जोशोर से चल रही हैं। 122 रजब को सुबह की नमाज के समय मीठी टिकियों, मिठाइयों और खीर पर इमाम जाफर सादिक की नज़ होगी। मीठी टिकियों घरों में रात भर बनाई जाती हैं। मिठाई की दुकानों पर भी मिठाई के साथ- साथ मीठी टिकियां बनाई जाती हैं। 12 जनवरी की सुबह जब आसमान में तारे निकले होंगे उस समय नज़ दी जायेगी। यह त्यौहार पूरे हार्शोल्लास से मनाया जाता है। नज़ के बाद पूरे दिन लोग अपने दोस्तों और रिश्तेदारों के घरों पर नज़ चढ़ने जाएंगे।

ब्राह्मणों की एकजुटता पर दिया जोर

अमृत विचार, लखनऊ : रविवार को दयानंद इंटर कालेज, सेक्टर-9 इंदिरा नगर में सर्व ब्राह्मण विकास परिषद, लखनऊ पूर्वी की बैठक हुई। अध्यक्षता राष्ट्रीय अध्यक्ष पं. कमल किशोर अवस्थी ने की। इस दौरान पदाधिकारियों ने बाहुमणी की एकजुटता और एकता पर जोर दिया। इस दौरान संगठन को गति देने के लिए पदाधिकारी मनोनीत किए गए। लखनऊ उत्तर नगर अध्यक्ष राजेश दुबे व उपाध्यक्ष देवेश दीक्षित, पूर्वी विधानसभा अध्यक्ष आशुतोष शुक्ला व उपाध्यक्ष राजमणि को बनाया गया। पूर्वी विधानसभा महामंत्री की जिम्मेदारी पीसी निपाटी को दी गई। इस दौरान जिलाध्यक्ष सुरेंद्र मिश्रा उपस्थित रहे।

गणतंत्र दिवस शिविर में छात्रों ने लगाया स्टॉल

अमृत विचार, लखनऊ : लखनऊ विश्वविद्यालय के युवा आपदा मित्र योजना के अंतर्गत गणतंत्र दिवस पर एनडीएमए एन एससीसी की सहभागिता से गणतंत्र दिवस पर स्टॉल लगाएंगे। इस स्टॉल के माध्यम से आपदा प्रबंधन, आपाकालीन स्थितियों में अपनाई जाने वाली प्रक्रियाओं तथा जन- सुरक्षा उपायों की जानकारी आम नागरिकों एवं गणमान्य अतिथियों तक पहुंचाई जा रही है। इस राष्ट्रीय स्तर की पहल में 64 यूपी बटालियन एनसीसी के डेडम ऑफिसर कर्नल अनिमेष राय के समन्वयन में कैंटेडन से सक्रिय भागीदारी करते हुए उत्तर प्रदेश निदेशालय का प्रतिनिधित्व किया है।

आयोजन

पांच कहानियों के मंचन में झलकी बच्चों की प्रतिभा

कार्यालय संवाददाता, लखनऊ

अमृत विचार: डोरेमी क्लब की विंटर थियेटर वर्कशॉप के दूसरे सत्र में बच्चों ने पांच कहानियों पर मंचन किया। सागा ऑफ स्टोरीज़ के साथ रविवार को का वर्कशॉप का समापन हो गया। गोमती नगर स्थित अंतरराष्ट्रीय बौद्ध शोध संस्थान में द ग्रेट विजार्ड ऑफ ओज, शतरंज के खिलाड़ी, रामायण और ए क्रिसमस कैरोल से प्रेरित दृश्य प्रस्तुत किए गए। नाटक द सेक्रेड ट्री का मंचन भी किया। इसमें बताया गया कि अफवाहें किस प्रकार सामंजस्य और रिश्तों को नुकसान पहुंचा सकती हैं। निदेशक अपूर्व शाह के मार्गदर्शन में वर्कशॉप में सीन वर्क पर विशेष जोर दिया गया। जिससे कलाकार केवल संवाद याद करने तक सीमित न रहकर अपने पात्रों की भावनाओं, उद्देश्यों और आपसी संबंधों को गहराई से समझ सकें। प्रसिद्ध



विंटर थियेटर वर्कशॉप में कहानियों पर मंचन करते बच्चे।

रोमंचक कलाकार अपूर्व शाह द्वारा डिज़ाइन और निर्देशित तथा अभिषेक सिंह द्वारा एंसासिएट डायरेक्टर के रूप में सहयोग प्राप्त इस प्रस्तुति ने

कहानी कहने की कला, मंच कौशल और समूह प्रदर्शन को विशेष रूप से उभारकर प्रस्तुत किया। पहले प्रदर्शन पवित्र वृक्ष में मायरा मेहरोत्रा, अद्विक

सिंघल, शिव्या खत्री, प्रथम अग्रवाल, वेदांग अग्रवाल, याशिका वाधवानी, आर्यव रस्तोगी, अलाया साहनी, नेयमा अरोरा, अनाइका चोपड़ा, सुमिरा वाधवा, देवीशा अरोड़ा और जीवांश सिंह ने उल्लेखनीय भूमिकाएं निभाईं। दूसरे प्रदर्शन टॉय कोयर और 3 एंजल्स में अनाया झुनझुनवाल, अमायारा सिंह, अमायरा और विहाना किशनानी ने शानदार अभिनय किया। तीसरे प्रदर्शन शतरंज के खिलाड़ी में रेयान मेहरोत्रा और दक्ष चरण ने अपने किरदारों के साथ न्याय किया। चौथे प्रदर्शन आस्ट्रेलिया के महान जादूगर में अयाजि मेहरोत्रा, गुरवाण तलवार, गुरबाज और श्लोक ने अभिनय किया, जबकि पांचवें प्रदर्शन संजीवीनी बूटी में सीरत भरवानी, सितारा भरवानी, सधर्ष, आदिराज और रिवान आहूजा ने भूमिकाएं निभाईं। कार्यक्रम का संचालन हीर गुप्ता और अविशा त्रिपाठी ने किया। क्लब की संस्थापक साहिबा तुलसी ने अभिभावकों और प्रतिभागियों का आभार जताया।

40 विभूतियों को दिया गया सक्षम भारत पुरस्कार

शिक्षा, चिकित्सा, कला, समाजसेवा, व्यापार, वीडियोग्राफी से जुड़ी हस्तियों को लेट्स गिव होप फाउंडेशन ने किया सम्मानित

कार्यालय संवाददाता, लखनऊ

अमृत विचार : लेट्स गिव होप फाउंडेशन ने रविवार को शिक्षा, चिकित्सा, कला, समाजसेवा और व्यापार से जुड़ी 40 विभूतियों को हुनरमंद और प्रेरक प्रोफेशनल्स को सक्षम भारत पुरस्कार- 2026 से सम्मानित किया। इस अवसर पर हुई कार्यशाला में विशेषज्ञों ने आजीविका विकास के अवसर विषय और कौशल पर महिलाओं को प्रेरित किया।

उत्तर प्रदेश संगीत नाटक अकादमी के संत गाडगे प्रेक्षागृह में मानसी शर्मा व प्रियांशी की नृत्यमयी गणेश वंदना से समारोह की शुरुआत हुई। फाउंडेशन के संस्थापक अध्यक्ष आशीष मौर्या ने बताया कि प्रदेश भर में सक्षम स्किल सेंटर स्थापित करके मध्यम एवं निम्न वर्ग की महिलाओं और युवाओं को कौशल परख शिक्षा प्रदान करने का लक्ष्य रखा है।

कार्यशाला में जरी जरदोजी, चिकनकारी विशेषज्ञ तोशानी, मेकअप आर्टिस्ट मंजरी जायसवाल, ग्राफिक व वीडियो एडिटर त्रु पोंडे, फोटोग्राफर शुभांगी मौर्य और नवाचारी शेफ अनिता शर्मा ने अपने अनुभव साझा किए। उन्होंने बताया कि कैसे महिलाएं अपने कौशल को पहचान कर व्यवसाय में बदल सकती हैं और घर से ही सफलता प्राप्त कर सकती हैं। वक्ताओं ने व्यावहारिक व्यावसायिक युक्तियां भी समझाईं जो महिलाओं को अपने पैरों पर खड़े होने में मदद कर सकती हैं। कार्यशाला में उपस्थित महिलाओं ने वक्ताओं से सवाल पूछे और अपने अनुभव साझा किए।



संत गाडगे महाराज प्रेक्षागृह में लेट्स गिव होप फाउण्डेशन के अध्यक्ष आशीष मौर्या के साथ सक्षम भारत पुरस्कार- 2026 से सम्मानित विभूतियां और कार्यशाला में आई महिलाएं।

अमृत विचार

इनको मिला सक्षम भारत पुरस्कार

■ शिक्षाविद मंजू सिन्हा, नेत्र रोग विशेषज्ञ डॉ. पूजा कानोडिया, कथक नृत्यांगना रतन सिरटर्स (ईशा-मीशा रतन), अयोध्या की गायिका व गीतकार संजोली पांडे, स्त्री रोग विशेषज्ञ प्रो. एकता चौधरी, सेवा निकेतन आश्रम ट्रस्ट की डॉ. आशा सिंह, व्यवसायी अर्चना मिश्रा, सार्वजनिक भाषण विशेषज्ञ कविता चौबे, कंपनी सेक्रेटरी व हस्तशिल्पी प्रीति शर्मा, शिक्षिका



कथक नृत्यांगना ईशा-मीशा रतन को सम्मानित करते आशीष मौर्या।

डॉ. आफिया बानो, सरिता गौतम, संज्ञा शर्मा, रिजवाना परवीन, समाजसेवी पूनम कुमारी, अंजलि श्रीवास्तव और सेल्फ डिफेंस ट्रेनर दीक्षा सैनी, केजीएमयू के डॉ. गौरव मिश्रा, व्यवसायी विशाल सिंह, सहायक प्रोफेसर कुणाल दीक्षित, स्टेट ला ऑफिसर हाईकोर्ट शिव प्रसाद कुशवाहा, सोशल ऑडिट कमेटी सदस्य कुंदन सैनी, सीनियर आई कन्सलटेन्ट आशीष श्रीवास्तव, व्यवसायी प्रशांत राय, स्टोरी टेलर जीतेश श्रीवास्तव, प्रीति कश्यप, वंशिता रावत, अनीता सरोज, शिवानी प्रजापति, सिमरन यादव, शालिनी कश्यप, प्रियंका पाल, आकांक्षा तिवारी, अनीशा बिष्ट, प्रज्ञा साहू, शबाना, मान्या सिंह, नागेंद्र, वसन गिरि, हिमांशु सिंह और अजय को पुरस्कार दिया गया।

कला-संस्कृति क्षेत्र की विभूतियां सम्मानित

■ अमृत विचार, लखनऊ : सामाजिक एवं सांस्कृतिक संस्था जेपीएस स्टार 11 और इम्पल्स सिने एटर्नलमेंटस के तत्वावधान में रविवार को बुंदानंद रेस्टोरेंट सेक्टर-6 बुंदानंद (तेलीबाग) में कला-संस्कृति के क्षेत्र की विभूतियों को सम्मानित किया गया। फिल्म निर्माता और अभिनेता प्रदीप श्रीवास्तव, अमित दुबे तथा अरविन्द सक्सेना ने विश्व रिकार्ड होल्डर कथक नृत्यांगना अंकिता बाजपेई, पार्श्व गायक संजय श्रीवास्तव, गायिका कोमल, कामेडियन जय प्रकाश तिवारी (जूनियर राजू), जूनियर रवि किशन राजेश कुमार, नृत्यांगना राखी शुक्ला, पार्श्व गायिका हर्षिता वतुवैदी, कथक नृत्यांगना नेहा वर्मा, गायिका सीमा वीरमानी और फैशन कोरियोग्राफर मधु तिवारी को अंगवस्त्र और स्मृति चिन्ह भेंट किए गए। इसके पहले ए कुमार के संयोजन में लव यू जिन्दगी मुस्कुराते रहो कार्यक्रम में कोमल ने जिन्दगी प्यार का गीत है ..., हर्षिता ने रोम रोम के धागे ..., जय प्रकाश और राजेश कुमार ने विभिन्न फिल्मी अभिनेताओं की कॉमेडी और मिमिक्री कर लोगों को मंत्रमुग्ध कर दिया।



पुरस्कारों के साथ कला और संस्कृति क्षेत्र की विभूतियां।

भारत की आत्मा के विश्वदूत थे स्वामी विवेकानन्द : मुक्तिनाथानन्द

कार्यालय संवाददाता, लखनऊ

अमृत विचार : स्वामी विवेकानन्द की जयंती की पूर्व संध्या पर नियालानगर रामकृष्ण मठ में स्वामी मुक्तिनाथानन्द ने कहा कि स्वामी विवेकानन्द भारत की आत्मा के

विश्व दूत थे। वह अद्वितीय संत, राष्ट्र निर्माता, युवाओं के प्रेरणास्रोत और मानवता के महान उपासक थे। स्वामी जी भारत की आध्यात्मिक चेतना को विश्व मंच पर प्रतिष्ठित करने वाले महापुरुष स्वामी विवेकानंद केवल एक संत ही नहीं

बल्कि राष्ट्र निर्माता थे। मुक्तिनाथानन्द ने बताया कि विवेकानंद का जन्म 12 जनवरी 1863 को कोलकाता में हुआ। बचपन में उनका नाम नरेंद्र नाथ दत्त था। उनके पिता विश्वनाथ दत्त एक प्रतिष्ठित वकील और माता

भुवनेश्वरी देवी धार्मिक प्रवृत्ति की महिला थीं। उन्होंने कलकत्ता विश्वविद्यालय से बीए और पश्चिमी दर्शन, साहित्य एवं विज्ञान का गहन अध्ययन किया। सन 1881 में रामकृष्ण परमहंस से भेंट ने उनके जीवन की दिशा ही बदल दी।

स्वामी विवेकानंद व महर्षि योगी जयंती पर युवाओं की पदयात्रा आज

अमृत विचार, लखनऊ : राष्ट्रीय सनातन संघ की ओर से स्वामी विवेकानंद और महर्षि महेश योगी की जयंती पर सोमवार को राष्ट्र निर्माण में जुटे संगठन के युवा पदयात्रा निकालेंगे। लोहिया चौराहे पर सुबह 10:30 बजे यात्रा को उप मुख्यमंत्री बृजेश पाठक पर्यटन मंत्री जयवीर सिंह, परिवहन मंत्री दयाशंकर सिंह, वन एवं पर्यावरण मंत्री डॉ. अरूण कुमार सक्सेना, महापौर सुष्मा खर्कवाल, नेता नीरज सिंह की मौजूदगी में हरी झंडी दिखाएंगे।

रविवार को प्रेसवार्ता में संस्था के राष्ट्रीय अध्यक्ष दिनेश चन्द्र खरे ने बताया कि यात्रा में विभिन्न विद्यालयों के 550 छात्र प्रतिभाग करेंगे। उन्होंने कहा कि स्वामी विवेकानंद ने देश ही नहीं बल्कि विदेशों में भी भारतीय संस्कृति और सनातन मूल्यों का प्रचार-प्रसार किया। उनके आदर्श आज के युवाओं के लिए प्रेरणास्रोत हैं। प्रेस वार्ता में राष्ट्रीय महासचिव संजीव सक्सेना, संरक्षक अनुप श्रीवास्तव, कार्यक्रम संयोजक विनोद श्रीवास्तव व राष्ट्रीय महासचिव (प्रशासन) विमलेश कुमार श्रीवास्तव रहे।

सिटी डायरी



उप मुख्यमंत्री ब्रजेश पाठक से मुलाकात करते योगासना स्पोर्ट्स फाउंडेशन ऑफ उत्तर प्रदेश के पदाधिकारी।



हजरतगंज में गांधी प्रतिमा पर प्रदर्शन करते हिंदू रक्षा दल के कार्यकर्ता।

पिंकी चौधरी के समर्थन में सड़क पर उतरी हिंदू समाज पार्टी

अमृत विचार, लखनऊ : हिंदू रक्षा दल के प्रमुख पिंकी चौधरी और उनके कार्यकर्ताओं के समर्थन में रविवार को हिन्दू समाज पार्टी के कार्यकारी अध्यक्ष गौरव गोस्वामी की अगुवाई में हजरतगंज स्थित गांधी प्रतिमा पर प्रदर्शन कर पिंकी और उनके साथियों की शोष रिहाई की मांग की। प्रदर्शनकारियों का कहना था कि गाजियाबाद में पिंकी चौधरी और उनके सहयोगियों द्वारा हिंदू बहन-बेटियों की सुरक्षा के उद्देश्य से तलवार भेंट करने की घटना को गलत तरीके से अपराध की श्रेणी में रखा गया है। गौरव ने आरोप लगाया कि इससे पहले भी कई बड़े मंचों पर राजनैतिक और सामाजिक कार्यक्रमों में तलवारें भेंट की जाती रही हैं और उन्हें मंच से लहराया भी गया है, लेकिन उन मामलों में कोई कानूनी कार्रवाई नहीं हुई।



ऐशबाग स्थित नीलांश सेलेस्ट में दीप प्रज्ज्वलित करते अतिथि व पदाधिकारी।

योगासना स्पोर्ट्स फाउंडेशन ऑफ उत्तर प्रदेश की संरक्षक बर्नी नम्रता

अमृत विचार लखनऊ : उप मुख्यमंत्री ब्रजेश पाठक के आवास पर रविवार को योगासना स्पोर्ट्स फाउंडेशन ऑफ उत्तर प्रदेश ने समारोह कराया। इसमें नम्रता पाठक को संस्था की संरक्षक बनाया गया। पदाधिकारियों ने उप मुख्यमंत्री से भी भेंट की। उप मुख्यमंत्री ने योगासना और भारतीय पारम्परिक खेलों के संरक्षण, संवर्धन और व्यापक प्रचार-प्रसार के लिए हर संभव सहयोग का आश्वासन दिया। कार्यक्रम में अंतरराष्ट्रीय योग खिलाड़ी सुजन यादव ने योग कला का अद्वितीय और आकर्षक प्रदर्शन किया। ममता जिंदल, महासचिव डॉ. महेश लाल, कोषाध्यक्ष आचार्य सुरेश कुमार सहित पदाधिकारी और सदस्य साक्षी रावत, आयुषी राय, पलक सिंह, सुजन यादव मौजूद रहे।



प्रदर्शन करते विश्व हिन्दू रक्षा परिषद के कार्यकर्ता।

विवेकानंद संदेश यात्रा निकालेगी विश्व हिंदू रक्षा परिषद

अमृत विचार, लखनऊ : विश्व हिन्दू रक्षा परिषद के अंतरराष्ट्रीय अध्यक्ष गोपाल राय ने गोमती नगर स्थित संप्रदात कार्यालय पर प्रदर्शन किया। उन्होंने अयोध्या राम मंदिर परिक्षेत्र में विशेष प्रतिबंध लगाने और परिसर का गंगा जल से शुद्धिकरण कराने की मांग की। राम मंदिर परिसर में नमाज पढ़ने के प्रयास की घटना को जिहादी सोच करार दिया। केजीएमयू में कथित धर्मांतरण रैकेट का मुद्दा उठाते हुए काजी सैय्यद जाहिद हसन की तत्काल गिरफ्तारी की मांग की। विवेकानंद के जन्मदिवस की पूर्व संध्या पर विवेकानंद संदेश यात्रा शुरू करने और स्वामी जी व सावरकर को भारत रत्न देने की मांग भी की।

कंबल बाटे

अमृत विचार, लखनऊ : विवेकानंद समता फाउंडेशन ने रविवार को ऐशबाग स्थित नीलांश सेलेस्ट में स्वामी विवेकानंद व महर्षि महेश योगी की जयंती की पूर्व संध्या पर जरूरतमंदों को कंबल बांटे। मुख्य संरक्षक जस्टिस अनिल कुमार, विशिष्ट अतिथि जस्टिस राकेश श्रीवास्तव, जस्टिस महेन्द्र दयाल, न्यायाधीश डीके श्रीवास्तव उपस्थित रहे। सोम्या श्रीवास्तव और प्रदीप अली ने संगीतमय प्रस्तुति दी। संस्था संयोजक मनीष हिंदवी, अध्यक्ष सतीश श्रीवास्तव, संतोष श्रीवास्तव, अनुराग श्रीवास्तव रहे।

सिटी ब्रीफ

इंटीग्रल विवि में कार्यशाला आयोजित

अमृत विचार, लखनऊ: फार्मैसी काउंसिल ऑफ इंडिया और फार्मैसी संकाय, इंटीग्रल विश्वविद्यालय, लखनऊ ने संयुक्त रूप से आधार सक्षम बायोमेट्रिक उपस्थिति प्रणाली पर कार्यशाला का आयोजन किया। कार्यशाला का उद्देश्य फार्मैसी संस्थानों में एईबीएस प्रणाली के कार्यान्वयन और परिचालन पहलुओं में तकनीकी अंतर्दृष्टि प्रदान करना और जागरूकता पैदा करना था। कार्यशाला में प्रदेश के 60 फार्मैसी संस्थानों के डीन, निदेशक और प्रिंसिपल ने भाग लिया। कार्यशाला में जशुभाई हीराभाई चौधरी, डॉ. पी. सीथियामूर्ती, प्रो. आकाश वेद शामिल थे। उनकी विशेषज्ञ मार्गदर्शन और प्रस्तुतियों ने शैक्षणिक संस्थानों में पारदर्शिता, जवाबदेही और दक्षता सुनिश्चित करने में डिजिटल उपस्थिति प्रणालियों के महत्व पर प्रकाश डाला।

सीएमएस की छात्रा को 32,000 डालर स्कॉलरशिप
अमृत विचार, लखनऊ: 'सिटी मोन्टेसरी स्कूल, महानगर केम्पस की छात्रा जान्या चौधरी को उच्चशिक्षा के लिए अमेरिकी की प्रतिष्ठित परिजोना स्टेट यूनिवर्सिटी द्वारा 32,000 अमेरिकी डालर की स्कॉलरशिप मिलेगी। छात्रा को यह स्कॉलरशिप चार वर्षीय उच्चशिक्षा अवधि के दौरान प्रदान की जाएगी। संस्थापिका-निदेशिका डॉ. भारती गांधी ने छात्रा की सफलता पर प्रसन्नता व्यक्त करते हुए उसके उज्ज्वल भविष्य की कामना की है। हेड, कम्प्युनिकेशन्स ऋषि खन्ना ने बताया कि सीएमएस एसएटी (सैट) एवं एडवान्स प्लेसमेन्ट (एपी) टेस्ट सेंटर भी है जो उत्तर प्रदेश एवं आसपास के अन्य राज्यों के छात्रों को विश्व के सर्वश्रेष्ठ विश्वविद्यालयों में स्कॉलरशिप के साथ उच्च शिक्षा प्राप्त करने का अवसर उपलब्ध करा रहा है।

प्रतियोगिता में सीएमएस की छात्रा अव्वल
अमृत विचार, लखनऊ: 'सिटी मोन्टेसरी स्कूल, अलीगंज प्रथम कैम्पस की कक्षा 4 की छात्रा अर्शिका वर्मा ने राज्य स्तरीय एबेकस एवं मेंटल मैथमेटिक्स प्रतियोगिता की मेरिट सूची में स्थान अर्जित कर विद्यालय का नाम गौरवावित किया है। प्रतियोगिता का आयोजन यूनिवर्सल कान्सेंट ऑफ मेन्टल अर्थमेटिक सिस्टम (यूपीएमएस) के तत्वावधान में किया गया। हेड, कम्प्युनिकेशन्स ऋषि खन्ना ने बताया कि इस प्रतिष्ठित प्रतियोगिता में प्रदेशभर के विद्यालयों के छात्रों ने प्रतिभाग कर अपनी गणितीय प्रतिभा का प्रदर्शन किया।

पार्टनरों पर लगाया प्रताड़ना का आरोप
अमृत विचार, लखनऊ: गोमतीनगर विस्तार के रिवर व्यू मॉल के तीसरे तल पर स्थित कार्यालय में खुद को गोली मारने वाले रियल एस्टेट कारोबारी अभिषेक दत्त की हालत स्थिर नहीं हुई है। मूलरूप से मध्यप्रदेश के रहने वाले प्रोपर्टी कारोबारी अभिषेक दत्त गोमतीनगर विस्तार स्थित ग्रीनवुड अपार्टमेंट में पत्नी और बच्चों के साथ रहते हैं। गोमतीनगर विस्तार में सेक्टर-4 स्थित रिवर व्यू मॉल के तीसरे माले में उनकी कंपनी का ऑफिस है। शनिवार शाम को अभिषेक ने खुद को ऑफिस में गोली मार ली थी। उन्हें गोमतीनगर विस्तार स्थित निजी अस्पताल में भर्ती कराया गया है। साले वैभव ने बताया कि अभिषेक ने एक सुसाइड नोट लिखा है। सुसाइड नोट में उनकी कैम्पकॉन कंपनी में साझेदारों पर मानसिक रूप से परेशान करने व कई अन्य आरोप लगाते हुए तहरीर गोमतीनगर विस्तार पुलिस को दी है।

तैयारी

कार्यालय संवाददाता, लखनऊ

अमृत विचार: उत्तर प्रदेश के माध्यमिक विद्यालयों में 11 दिनों तक परीक्षा पर की जाएगी। इसमें विभिन्न उत्सव, जयंती और स्वदेशी संस्कार भी दिलाए जाएंगे। 12 जनवरी से 23 जनवरी तक केंद्रीय शिक्षा मंत्रालय के निर्देश पर कार्यक्रम आयोजित किए जाएंगे। संयुक्त शिक्षा निदेशक कार्यालय के मंडळीय विज्ञान प्रांगति अधिकारी डॉ. दिनेश कुमार ने बताया कि इस वर्ष परीक्षा पर चर्चा को 12

समरस मैराथन में रवि पाल और शशिलता विजेता

बालक वर्ग में इस्लाम अली दूसरे व राजेश सिंह रहे तीसरे स्थान पर, बालिका वर्ग में वर्षा सिंह ने दूसरा और सृष्टि सिंह ने तीसरा पुरस्कार जीता

कार्यालय संवाददाता, लखनऊ

अमृत विचार: राष्ट्रीय युवा दिवस के अवसर पर हुई समरस मैराथन के बालक वर्ग में रवि कुमार पाल और बालिका वर्ग में शशिलता विजेता बनीं। रवि ने 15:32 मिनट और शशि ने 18:40 में दौड़ पूरी की। बालक वर्ग में 16:02 मिनट की टाइमिंग निकालकर इस्लाम अली दूसरे व 16:09 मिनट टाइमिंग केसाथ राजेश सिंह तीसरे स्थान पर रहे। बालिका वर्ग में 20:10 मिनट के साथ वर्षा सिंह द्वितीय और 20:30 मिनट के साथ सृष्टि सिंह तृतीय स्थान पर रहीं। दोनों के प्रथम, द्वितीय और तृतीय स्थान प्राप्त करने वाले धावकों को 10 हजार, 5 हजार और 3 हजार रुपये नकद देर पुरस्कृत किया गया। सात-सात अन्य सात प्रतिभागियों को 500 रुपये प्रोत्साहन राशि दी गई।

युवाओं में फिटनेस, अनुशासन और सामाजिक समरसता का संदेश देने के उद्देश्य से अभ्युदय यूथ क्लब ने मैराथन का आयोजन किया। कुड़ियाघाट घंटाघर में पर्यटन और संस्कृति मंत्री जयवीर सिंह



वनस्पति विज्ञान विभाग में सांस्कृतिक कार्यक्रम प्रस्तुत करती छात्राएं।

सुयश की बांसुरी ने मोह लिया मन

कार्यालय संवाददाता, लखनऊ

अमृत विचार : लखनऊ विश्वविद्यालय के वनस्पति विज्ञान विभाग में पूर्व छात्र संघ के तत्वावधान में पूर्व छात्र मिलन समारोह का आयोजन किया गया। कार्यक्रम का संचालन डॉ. कविता अरोड़ा, सहायक प्राध्यापक वनस्पति विज्ञान

सुबोध मेमोरियल क्रिकेट

कार्यालय संवाददाता, लखनऊ

अमृत विचार: सुबोध मेमोरियल टी-20 क्रिकेट प्रतियोगिता में लाइफ केयर और आरईपीएल क्रूसेडर्स ने जीत के साथ शुरुआत की। लाइफ केयर ने कुहू स्पोर्ट्स को 53 और आरईपीएल क्रूसेडर्स ने यार्कर क्लब को 127 रनों से हराया। जीसीआरजी ग्राउंड पर खेले गए पहले मैच में लाइफ केयर ने पहले बल्लेबाजी करते हुए तीन विकेट खोकर 211 रनों का स्कोर खड़ा किया। आईपीएल स्टार अक्षदीप नाथ ने शानदार शतकीय पारी खेली। उन्होंने 54 गेंदों पर 12 चौकों और छह छक्कों की मदद से 112 रन बनाए। कुहू स्पोर्ट्स की ओर से निशांत, शाहिद अंसारी और आदित्य सिंह को एक-एक सफलता मिली। लक्ष्य का पीछा करने उतरी कुहू स्पोर्ट्स की टीम आठ विकेट खोकर 158 रन ही बना सकी। आदित्य सिंह ने 46 रन और वात्सल्य ने



मैराथन को हरी झंडी दिखाते पर्यटन मंत्री जयवीर सिंह, साथ में एमएलसी अवनीश सिंह।

ने धावकों को हरी झंडी दिखाई। उन्होंने कहा कि खेलेगा भारत खिलेगा भारत की भावना को साकार करने के लिए ऐसे आयोजन अत्यंत आवश्यक हैं। समरस मैराथन

युवाओं को न केवल शारीरिक रूप से स्वस्थ बनाती है, बल्कि उन्हें सकारात्मक सोच, अनुशासन और सामाजिक एकता की दिशा में भी

प्रेरित करती है। स्वामी विवेकानंद के विचारों से प्रेरित इस मैराथन में देशभर से आए पुरुष और महिला धावकों ने भाग लिया।

विशिष्ट अतिथि के स्नातक एमएलसी अवनीश सिंह के साथ आईटीबीपी के जवान भी मौजूद रहे। आयोजन में माधवेन्द्र सिंह, मनोज सिंह, अनिल वर्मा, डॉ. वीरेन्द्र



मैराथन को हरी झंडी दिखाते पर्यटन मंत्री जयवीर सिंह, साथ में एमएलसी अवनीश सिंह।

लविवि के वनस्पति विज्ञान विभाग में हुआ पूर्व छात्र मिलन
विभाग ने किया। इस अवसर पर अनेक सांस्कृतिक प्रस्तुतियों ने सभी का मन मोह लिया। नन्हें-मुन्हों द्वारा प्रस्तुत रंगारंग नृत्य ने दर्शकों को मंत्रमुग्ध कर दिया। वहीं विभाग के शोधार्थियों द्वारा प्रस्तुत

सीएएल जगुआर्स और लायंस ने जीते मैच
अमृत विचार लखनऊ: रोहित चुतुर्वेदी मेमोरियल एपी स्पोर्ट्स अंडर-13 क्रिकेट टूर्नामेंट में रविवार को लीग मैच खेले गए। इसमें सीएएल जगुआर्स और सीएएल लायंस ने मैच जीतकर पूरे अंक प्राप्त किए। यश साहनी ग्राउंड पर पहले मैच में सीएएल जगुआर्स ने पहले बल्लेबाजी करते हुए पांच विकेट पर 223 रन बनाए। आराध्य श्रीवास्तव ने 23 गेंदों में सात चौके और पांच छक्कों की मदद से 58 रन की शानदार पारी खेली। लक्ष्य का पीछा करने उतरी सीएएल हर्रीकेस की टीम छह विकेट खोकर 163 रन पर सिमट गई। आयुष्मान ने 50 रनों की पारी खेली। जगुआर्स की ओर से धैर्य और अटल देव सिंह ने दो-दो विकेट चटकाए। दूसरे मैच में सीएएल रॉयल्स ने पहले बल्लेबाजी करते हुए तीन विकेट पर 162 रन बनाए, जिसमें दिवित अग्रवाल ने सात चौके और एक छक्के की मदद से नाबाद 57 रन बनाए। जवाब में सीएएल लायंस ने दो विकेट खोकर लक्ष्य हासिल कर लिया। लायंस की ओर से हुफेया खान ने नाबाद 54 रनों की अहम पारी खेली सीएएल जगुआर्स और सीएएल लायंस ने टूर्नामेंट में अपनी स्थिति को मजबूत कर लिया है।

34 रनों का योगदान दिया। लाइफ केयर की गेंदबाजी में सौमित्र ने तीन विकेट झटके, जबकि सुजीत गिरी ने दो बल्लेबाजों को पवेलियन भेजा। दिन के दूसरे मुकाबले में आरईपीएल क्रूसेडर्स ने पहले बल्लेबाजी करते हुए नौ विकेट के नुकसान पर 211 रन बनाए। शुभम चौबे ने 59 और साहब युवराज ने 49 रनों की उपयोगी पारी खेली। यार्कर क्लब की ओर से सार्थक

दक्षित और विकास यादव ने तीन-तीन विकेट हासिल किए। जवाब में यार्कर क्लब की पूरी टीम 14.2 ओवर में 84 रनों पर सिमट गई। कार्तिकेय सिंह ने सर्वाधिक 28 रन बनाए। आरईपीएल क्रूसेडर्स की ओर से क्षितिज मिश्रा ने घातक गेंदबाजी करते हुए मात्र 13 रन देकर पांच विकेट चटकाए और टीम की बड़ी जीत में अहम भूमिका निभाई।

कब क्या होगा
12 जनवरी- स्वदेशी संकल्प दौड़- आत्मनिर्भरता हेतु विद्यार्थियों की दौड़ व शपथ संकल्प
13 जनवरी- वंदेमातरम-स्वतंत्रता का मंत्र
15 जनवरी -स्वदेशी खेल सत्र
16 जनवरी-विद्यार्थियों द्वारा मीम बनाया
17 जनवरी -परीक्षा व जीवन कौशल पर नुकड़ नाटक
19 जनवरी - छोटे वीडियो एवं टेस्टिमोनियल बनाया
20 जनवरी -स्टूडेंट्स एंकर- विद्यार्थी एवं अतिथि संवाद सत्र
21 जनवरी- योग सह ध्यान सत्र व विद्यार्थियों द्वारा रचित काव्य एवं गीत
22 जनवरी - पोस्टर बनाया
23 जनवरी -पराक्रम दिवस- ऑपरेशन सिंहूर पर वि्वज प्रतियोगिता

गतिविधियों में उत्कृष्ट प्रदर्शन करने वाले विद्यार्थियों को एनसीईआरटी

महिला डॉक्टर की डिग्री पर फर्जी अल्ट्रासाउंड सेंटर का लाइसेंस
अमृत विचार, लखनऊ : शहर की एक महिला डॉक्टर के नाम और डिग्री का दुरुपयोग कर श्रावस्ती जिले में अल्ट्रासाउंड सेंटर का लाइसेंस जारी किए जाने का गंभीर मामला सामने आया है। पीसीपीएनडीटी एक्ट जैसे संवेदनशील कानून के उल्लंघन के बावजूद एक माह बीत जाने के बाद भी न तो रिपोर्ट दर्ज हुई और न ही आरोपी संचालकों पर कोई कार्रवाई की गई है। पीडित महिला डॉक्टर ने मुख्यमंत्री, श्रावस्ती के जिलाधिकारी, पुलिस अधीक्षक और मुख्य चिकित्सा अधिकारी (सीएमओ) को लिखित शिकायत देकर न्याय की गुहार लगाई है। शिकायत में आरोप है कि श्रावस्ती स्थित सहारा अल्ट्रासाउंड सेंटर और ज्योति डायग्नोस्टिक सेंटर में उनकी डिग्री का कूटस्थित तरीके से इस्तेमाल किया गया, जबकि वह कभी इन केंद्रों से जुड़ी ही नहीं रही।

कुमार और दिनेश सिंह राणा के अलावा कैडेट्स डॉ. मुकेश कुमार के निर्देशन में ख्वाजा मोइनूद्दीन चिश्ती भाषा विश्वविद्यालय की 20 एनसीसी कैडेट्स और यूपी एनसीसी गल्स बटालियन की 50 कैडेट्स ने सराहनीय भूमिका निभाई। एनसीसी की एएनओ डॉ. बुशरा अलवेरा का भी विशेष योगदान रहा।

महिला डॉक्टर की डिग्री पर फर्जी अल्ट्रासाउंड सेंटर का लाइसेंस

अमृत विचार, लखनऊ : शहर की एक महिला डॉक्टर के नाम और डिग्री का दुरुपयोग कर श्रावस्ती जिले में अल्ट्रासाउंड सेंटर का लाइसेंस जारी किए जाने का गंभीर मामला सामने आया है। पीसीपीएनडीटी एक्ट जैसे संवेदनशील कानून के उल्लंघन के बावजूद एक माह बीत जाने के बाद भी न तो रिपोर्ट दर्ज हुई और न ही आरोपी संचालकों पर कोई कार्रवाई की गई है। पीडित महिला डॉक्टर ने मुख्यमंत्री, श्रावस्ती के जिलाधिकारी, पुलिस अधीक्षक और मुख्य चिकित्सा अधिकारी (सीएमओ) को लिखित शिकायत देकर न्याय की गुहार लगाई है। शिकायत में आरोप है कि श्रावस्ती स्थित सहारा अल्ट्रासाउंड सेंटर और ज्योति डायग्नोस्टिक सेंटर में उनकी डिग्री का कूटस्थित तरीके से इस्तेमाल किया गया, जबकि वह कभी इन केंद्रों से जुड़ी ही नहीं रही।

टॉप गंस और सुपर नोवा ने दर्ज की जीत

अमृत विचार, लखनऊ: कारपोरेट चैपियन लीग सीजन वन में रविवार को खेले गए मैचों में टॉप गंस योद्धा और सुपर नोवा ने जीत दर्ज की। कैप क्रिकेट ग्राउंड पर पहले बल्लेबाजी करते हुए टॉप गंस योद्धा ने छह विकेट पर 166 रन बनाए। लक्ष्य का पीछा करने उतरी अवध स्टाइकर्स की टीम 150 रन पर सिमट गई। शम्भू सिंह ने पांच विकेट झटके और सनी महरोत्रा ने 90 रनों की पारी खेली। कैप टू ग्राउंड पर दूसरे मैच में सुपर नोवा ने पहले बल्लेबाजी करते हुए नौ विकेट खोकर 145 रन बनाए। जवाब में हिट एंड रन क्रिकेट वलब की टीम लक्ष्य के करीब पहुंचने के बावजूद 143 रन ही बना सकी। सुपर नोवा की ओर से जसमीत सिंह ने कसी हुई गेंदबाजी करते हुए तीन विकेट अपने नाम किए। अंक तालिका में इन दोनों टीमों ने अपनी स्थिति मजबूत कर ली है।

द्वारा राष्ट्र निर्माण पर आधारित विशिष्ट रूप से निर्मित ई-मॉड्यूल पर प्रदर्शित किया जाएगा। आज राष्ट्रीय युवा पर्व पर प्रधानमंत्री के लाइव उद्बोधन में विद्यार्थी शामिल होंगे। शिक्षा निदेशक माध्यमिक डॉ. महेन्द्र देव द्वारा मण्डल के समस्त विद्यालयों के अधिक से अधिक विद्यार्थियों को प्रधानमंत्री को सुनने के लिए कार्यक्रम आयोजित किया गया है। अपराह्न ढाई बजे प्रधानमंत्री के लाइव उद्बोधन का प्रसारण किया जाएगा।

लखनऊ और वाराणसी के खिलाड़ियों का दबदबा

अमृत विचार, लखनऊ: मेजबान लखनऊ और वाराणसी के खिलाड़ियों ने अंडर-21 और सीनियर यूपी स्टेट कराटे चैपियनशिप में तीन-तीन स्वर्ण पदक जीतकर दबदबा कायम किया। कैडी सिंह बाबू स्टैडियम में मेजबान लखनऊ के लिए प्रशांत सिंह ने अंडर-21 पुरुष कुर्मिते (55 किग्रा से कम) वर्ग में स्वर्ण पदक जीता, जबकि पुरुष सीनियर काता में जय भारत दुबे ने शीर्ष स्थान हासिल किया। इसके अलावा पुरुष सीनियर टीम काता में भी लखनऊ की टीम ने स्वर्ण पदक अपने नाम किया। वहीं वाराणसी की शशिकला मोर्या ने अंडर-21 महिला व्यक्तिगत काता और कुर्मिते (50 किग्रा से कम) वर्ग में स्वर्ण पदक जीतकर दोहरा खिताब अपने नाम किया। इसके साथ ही उन्होंने महिला सीनियर व्यक्तिगत काता में कांस्य पदक भी अर्जित किया। इसके पहले कराटे एसोसिएशन ऑफ यूपी और कराटे एसोसिएशन ऑफ लखनऊ की देखरेख में उद्घाटन मुख्य अतिथि उत्तर प्रदेश ओलंपिक एसोसिएशन के महासचिव डॉ. आनन्देश्वर पाण्डेय (कार्यकारी निदेशक, हैडबॉल एसोसिएशन इंडिया) ने खिलाड़ियों से परिचय प्राप्त कर किया। अध्यक्षता कराटे एसोसिएशन ऑफ यूपी के अध्यक्ष टीपी हवेलिया ने की। एशियन हैडबॉल फेडरेशन की काउंसिल में मैबर चुने जाने पर डॉ. आनन्देश्वर पाण्डेय को सम्मानित किया गया। कराटे एसोसिएशन ऑफ यूपी के महासचिव जसपाल सिंह ने आभार जताया। एसोसिएशन ऑफ लखनऊ के सचिव कृष्ण अवतार भी मौजूद रहे।



खिलाड़ियों से परिचय प्राप्त करते मुख्य अतिथि।

बीएलओ बने शिक्षक, कैसे हो बच्चों की पढ़ाई

कार्यालय संवाददाता, लखनऊ

लखनऊ में करीब 3 हजार शिक्षक-शिक्षामित्र लगे बीएलओ इयूटी में दो माह से बच्चों की पढ़ाई उतर चुकी है पटरी से 24 से होंगी परीक्षाएं
परिषदीय विद्यालयों में 24 जनवरी से द्वितीय सत्र परीक्षाएं आरंभ हो रही हैं। उसके बाद 27 जनवरी से निपुण आंकलन होना है, लेकिन प्रश्न यह है कि जब विद्यालय में शिक्षक ही नहीं हैं तो परीक्षाएं और आंकलन कैसे होगा।

से नौनिहालों की शिक्षा केवल कागजों पर चलती नजर आ रही है। कहीं एक शिक्षक, तो कहीं शिक्षामित्र के सहारे चल रहे स्कूल में बच्चे आते हैं और खेलकूद कर चले जाते हैं। जानकारों की माने तो अकेले लखनऊ में 3 हजार

सिटी डायरी

20 को विधानभवन घेरेंगे कर्मचारी
अमृत विचार, लखनऊ: राज्य कर्मचारी संयुक्त परिषद उत्तर प्रदेश की केंद्रीय कार्यकारिणी की बैठक रविवार को अध्यक्ष जेपन तिवारी की अध्यक्षता में हुई। इसमें प्रदेश भर के संबद्ध संगठनों के अध्यक्ष, महामंत्री, जनपद शाखाओं के पदाधिकारी सहित 100 से अधिक प्रतिनिधि शामिल हुए। बैठक के बाद प्रेस वार्ता में जेपन तिवारी ने बताया कि 20 जनवरी को कई विभागों से 20 हजार से अधिक कर्मचारी विधानभवन के समक्ष -प्रदर्शन कर मुख्यमंत्री को ज्ञापन सौंपेंगे। आरोप लगाया कि मुख्य सचिव और प्रमुख सचिव कार्मिक कर्मचारियों की मांगों पर वार्ता नहीं कर रहे हैं। मुख्यमंत्री को दर्जनों पत्र लिखे जाने के बावजूद शासन संगठान नहीं ले रहा है, जिससे कर्मचारियों में भारी आक्रोश है। तिवारी ने कहा कि 18 जनवरी को ऑनलाइन समीक्षा बैठक होगी और 20 जनवरी के आंदोलन के बाद आगे की रणनीति घोषित की जाएगी।

300 लोगों ने लिया स्वास्थ्य लाभ और 45 ने किया रक्तदान
अमृत विचार, लखनऊ: शिव शांति संत आसुदाराम आश्रम की गुरुभाटा दयाली देवी की 10वीं पुण्य तिथि आश्रम परिसर में मनाई गई। इसमें मेगा स्वास्थ व रक्त दान शिविर भी लगाया गया। शुभारंभ आश्रम साहिब के पीठाधीश्वर साई मोहन लाल साहिब एवं साई हरिश लाल साहिब के साथ उप मुख्यमंत्री बृजेश पाठक, पूर्व विधायक सुरेश चंद तिवारी ने किया। संचालन मेदांता हॉस्पिटल, संत केवर राम आरोग्यधाम, संत बाबा आसुदा राम आरोग्यधाम, केंजीएमसी की मेडिकल टीम ने किया। शिविर में 300 लोगों ने स्वास्थ लाभ लिया और 45 ने रक्तदान किया। संत राम चांदवाणी, अशोक मोतियानी, नानक राम खटवानी, नानक चंद लखमानी, दीपक चांदवानी, अशोक केवलांनी, पप्पू पाण्डेय रहे।



सम्मेलन के दौरान चिकित्सकों को किया गया सम्मानित।

पर्यावरण के लिए ‘रिड्यूस, रीयूज व रीसायकल’ का सिद्धांत अपनाएं

अमृत विचार, लखनऊ: बाबासाहेब भीमराव अम्बेडकर विश्वविद्यालय की स्थापना के 30 वर्ष पूर्ण होने पर चल रहे तीन दिवसीय कार्यक्रम के दूसरे दिन “विकसित भारत के संकल्प की सिद्धि हेतु सामाजिक परिवर्तन का आह्वान” विषय पर मंथन हुआ। कुलपति प्रो. राज कुमार मित्तल ने युवाओं से कहा कि एन्वॉयरमेंटल लीडर की भूमिका निभाते हुए अल्पकालिक पाठ्यक्रमों के माध्यम से स्वयं को सशक्त बनाएं और पर्यावरण संरक्षण के लिए ‘रिड्यूस, रीयूज और रीसायकल’ के सिद्धांत को अपनाकर कार्य करें।

हिन्दी संस्थान के कार्यकारी अध्यक्ष प्रो. सदानन्द प्रसाद गुप्त ने “विकसित भारत के संकल्प की सिद्धि हेतु कहा कि स्वबोध का सीधा संबंध भाषा-बोध से जुड़ा होता है और हमें अपनी भाषा पर गर्व करना चाहिए। उच्चतर शिक्षा सेवा आयोग के पूर्व अध्यक्ष प्रो. ईश्वर शरण विश्वकर्मा ने स्वदेशी एवं स्वबोध की भूमिका पर अपने विचार रखा। अम्बेडकर फाउंडेशन के डॉ. चमन लाल बंगरा ने भी विचार रखे। विश्वविद्यालय दिवस के तीसरे दिन स्वदेशी संकल्प दौड़ का आयोजन होगा। इसका उद्घाटन उपमुख्यमंत्री ब्रजेश पाठक एवं विश्वविद्यालय कुलपति प्रो. राज कुमार मित्तल करेंगे।

शिक्षक का मूल कार्य अध्यापन करना है किंतु आज इनसे शिक्षण कार्य के अतिरिक्त सारे गैर शैक्षणिक कार्य कराए जा रहे हैं। शिक्षक के आवाज उठाने पर अधिकारी बेतन रोकने, सस्पेंड करने जैसी मानसिक प्रताड़ना देते हैं। बच्चों की शिक्षा संबंधित अधिकारी है लेकिन उनकी शिक्षा को प्राथमिकता न देकर अन्य कार्यों को करया जाना भ्रूमीयपूर्ण है।

-सुरीशल कुमार पाण्डेय, प्रदेश अध्यक्ष, उत्तर प्रदेशीय प्राथमिक शिक्षक संघ से अधिक शिक्षक व शिक्षामित्र बीएलओ इयूटी में लगाए गए हैं। शिक्षक संगठनों ने कई बार शिक्षकों को निर्वाचन इयूटी से हटाने की मांग की लेकिन जिम्दार अधिकारी इसे नकारते नजर आए। इतना ही नहीं, बीएलओ के साथ शिक्षक बोर्ड परीक्षा इयूटी, प्रतियोगिता परीक्षाएं, पल्पा पोलियो जैसे सैकड़ों गैर शैक्षणिक कार्य में लगा दिए जाते हैं जिससे बच्चों की शिक्षा प्रभावित होती है।